

AVVIŻI

1. Il-Hadd 7 u 21 ta' Ottubru 2001 fil-5.00p.m.
Il-Hadd 4 u 18 ta' Novembru 2001 fit-3.30p.m.
Il-Hadd 2 u 16 ta' Diċembru 2001 fit-3.00p.m.
Il-Hadd 6 u 20 ta' Jannar 2002 fit-3.00p.m.

Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mheġġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jigix ippubblikat.
3. Inheġġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Sigġiewi.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. L-indirizz tal-website tal-Moviment Madonna tal-Konsagrazzjoni huwa dan li ġej:
<http://www.elanguet.com/girgenti/>

AVVIŻ IMPORTANTI IT-28 TA' OTTUBRU

Nhar it-28 ta' Ottubru 2001 jahbat il-hames anniversarju mill-mewt ta' Ġuża Mifsud. Peress li t-28 ta' Ottubru ser jahbat il-Hadd, il-quddiesa li ssoltu ssir għar-ruhha fil-Knisja Arċipretali tas-Sigġiewi ser issir l-ghada t-Tnejn fis-6.15p.m. Kulhadd huwa mistieden.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 48

OTTUBRU 2001

JITQASSAM BLA HLAS



Sr. Roża Balzan, Mons. Salv Grima u Ġuża Mifsud

TMINTAX-IL SENA ILU

Kien f'Novembru 1983, tmintax-il sena ilu, li bdiet tixtered il-kelma li Ġuża Mifsud kien qed ikollha kuntatti mal-Madonna. Niftakar li kien f'Diċembru 1983 li jiena u omni morna għandha għal l-ewwel darba. Kellha l-bieb imbexxaq, kien jidher ċar li qegħda tistenna lil xi hadd. Meta kellmitna qaltilna li kienet qegħda tistenna lill- Monsinjur Salvatore Grima.

MIN KIEN MONS. SALV. GRIMA?

Mons. Grima tweled iż-Żejtun fil-11 ta' Diċembru 1909 u gie ordnat saċerdot fit-23 ta' Diċembru 1933. Kien predikatur magħruf u wettaq appostolat kbir fost il-morda. Barra minn hekk huwa waqqaf l-Adorazzjoni Ewkaristika ta' bil-lejl li ssir kull xahar għall-qdusija tal-

Kleru. Mons. Grima kien ukoll il-fundatur u d-direttur tad-Dar tal-Kleru, 'Christus Sacerdos' li qeghda fi Fleur de Lys, Birkirkara u fiha jghixu sacerdoti anzjani jew morda li m'għandhomx min idur bihom. F'din id-dar waqqaf l-għaqda tal-Qaddejja taċ-ċenaklu. Dawn huma xebbit marbutin bil-voti tar-reliġjużi. Huma jiehdu hsieb din id-dar u s-sacerdoti li jghixu fiha. Fost dawn hemm Sr. Roża Balzan, habiba antika ta' Ġuża Mifsud u li sa' l-aħhar baqgħet tgħin lill-Monsinjur Grima fil-bżonnijiet tiegħu.

Mons. Grima miet fis-27 ta' Jannar 1990. Il-funeral tiegħu sar it-Tnejn 29 ta' Jannar 1990 fil-Knisja Arcipretali taż-Żejtun. Il-konċelebrazzjoni tmexxiet minn l-Arcisqof Ġuzeppi Mercieca flimkien ma' mija u sittin sacerdot.

IR-RABTA TA' MONS. GRIMA MA' ĠUŻA MIFSUD

Ġuża kemm-il darba qalet li kien bis-saħha ta Mons. Salv. Grima li l-messaġġ tal-Madonna tal-Konsagrazzjoni infetah għall-pubbliku. Tajjeb li jinghad li Ġuża ltaqgħet l-ewwel darba ma' Mons. Grima fl-1951, meta kienet għet il-Missjoni l-Kbira s-Sigġiewi. Minn dak iż-żmien huwa sar il-konfessur u d-Direttur Spiritwali tagħha.

Ġuża tgħid li f'Mejju ta' l-1983, Mons. Grima kien baqgħet risposta ma Sr. Roża Balzan li kien sejjer id-dar tagħha biex ikellimha. Ġuża qaltilha, 'Mela d-dar tiegħi tal-Monsinjuri?' ... Il-Monsinjur mar u qalilha, 'Kemmm qed inhossni kuntent. Ġuża, għandna bżonn naghmlu xi haġa... Għandna bżonnha l-Madonna.' Ġuża wegħbitu, 'Monsinjur kemmm gej inkwiet għalija!' Monsinjur Grima wegħbha, 'Gej veru, imma għandna bżonn nifthulha l-Madonna.' Għal dan il-kliem Ġuża wegħbet, 'Akkost ta' kollox nifthulha.' Iżda dakinhar il-messaġġ ma nftaħx għax Ġuża kienet ma tiflaħx.

Xi żmien wara, eżattament fl-1 ta' Novembru 1983, Ġuża kienet qegħda fl-intrata titlob għas-suffraġju ta' ommha li dakinhar għalqet dsatax-il sena mejta, meta semgħet lil ommha tgħidilha, "Ġuża, illum ohroġ minn hawn għax ma tqarbintx filgħodu... Ohroġ u mur fejn id-Direttur Spiritwali tiegħek." Ġuża kriet karozza u flimkien ma' persuna oħra marret id-Dar tal-Kleru. Wara li l-Monsinjur qarbinha, qalilha, "Wasal il-hin" u l-messaġġ infetah għall-pubbliku.

Kif nafu, għall-ewwel Ġuża tkellmet dwar it-titolu Madonna tal-Konsagrazzjoni. Mijiet ta' nies żaruha f'darha sabiex jitolbu quddiem l-inkwadru tal-Madonna. Kien aktar tard, f'Novembru 1985, sentejn wara, li Ġuża tkellmet dwar id-dehriet tal-Madonna li kellha fil-Girgenti. Fil-5 ta' Mejju 1986, Ġuża tellgħet l-istatwa tal-Madonna u minn dakinhar bdiet torganizza laqgħat ta' talb li għadhom jiġu organizzati s'allum kull l-ewwel u t-tielet Hadd tax-xahar.

Matul is-snin Mons. Grima baqa' jgħin lil Ġuża b'kull mezz possibbli, saħansitra kien anka jhallilha l-Ewkaristija d-dar sabiex hi tkun tista' titqarben peress li hu kien fehem li ma setgħetx toqgħod mingħajr Ġesu Ostja. Ġuża tgħid, "Mons. Grima kwazi ha hsiebi tul haġti kollha. Dan ma kienx jgħidli bħal xi sacerdoti oħra, 'U mur, int hekk'. Kien jgħidli, meta kont immur inkellmu fil-konfessinarju, 'Ġuża, hu paċenzja u dak li tisma' ikteb kollox. Meta tiġi hawn għibuli, nkun nista' naqrah u nagħtihulek lura.' U hekk kien isir sa kwazi ftit qabel ma miet."

F'itra li għib id-data 6 ta' Awissu 1984, Monsinjur Grima kitbilha hekk lil Ġuża: "Qabel xejn jiena nhoss li d-direzzjoni tiegħek il-Bambin iridha minn għandi. Jiena naċċetta din il-missjoni u nġineq mill-aħjar li nista'. Inhossni kuntent li qed nġineq f'dan l-appostolat qaddis.

Inti wkoll għandek thossok ixxurtjata li l-Madonna għazlitek biex ixxerred il-messaġġ tagħha. Jiena nhoss ukoll li tant Ġesu u kemm ukoll l-Omm għażiza tiegħu huma kuntenti bik għax-xogħol li qegħda tagħmel għall-glorja tagħhom. Jiena żgur li waqt il-pont tal-mewt l-akbar konsolazzjoni li jkollok tkun dik li inti tkun komplejt max-xewqat qaddisa tagħhom.

Pero nixtieqek li inti tibza' għal saħtekk biex tkun tista' taqdi din il-missjoni li fdawlek.

Issa x-xogħol tiegħek għandu jkun li titlob lill-Madonna biex tkompli tqaddsek halli tkun denja li taqdi din il-missjoni. Jiena min-naħa tiegħi nwegħdek li ma ninsik qatt fit-talb tiegħi speċjalment fis-sagrificċju tal-quddies u waqt l-adorazzjoni li nagħmel quddiem Ġesu espost.

Rosa tibgħat isselli għalik u l-ewwel okkażjoni li jkollna niġu narawk.

Jiena min-naħa tiegħi nibgħat inselli għalik hafna u mat-tislijiet nibgħatek il-Barka Sacerdotali tiegħi.

Dejjem tiegħek in Corde Jesu, Can. Salv. Grima"

Ġuża tgħid li l-kuntatt li kellha ma' Monsinjur Grima ma spicċax ma mewtu. Fil-fatt tirrakkonta li fl-1 ta' Frar 1990 (ftit jiem biss wara l-mewt ta' Mons. Grima) għall-habta ta' xi l-11.45a.m. hi semgħet il-lehen ta' Mons. Grima li qalilha, "Ġuża, ruhi, qed tagħmel hafna mortifikazzjonijiet." Meta Ġuża ħarset lejha bdiet tibki u qaltu, "Monsinjur kemmm sirt sabih! Itlob għalija Monsinjur." Wegħbha, "Nitlob qieghed, imma inti għandek bżonn tistrieħ għax qegħda tbat hafna u l-Madonna ukoll qaltlek fil-passat illi int dmirek għamiltu u jiena ha ngħidlek li l-Madonna kuntenta hafna bik. Ghid lil oħtok Sr. Balzan biex ma toqgħodx tinkwieta minhabba fija għax jiena fejn jien ma jonqosni xejn."

Dwar kuntatt ieħor li Ġuża kellha fil-lejl ta' bejn il-Hamis 8 ta' Frar u l-Gimgha 9 ta' Frar 1990, Ġuża tgħid hekk: "F'dan il-lejl mill-ġdid smajt il-lehen sabih u qaddis tal-Konfessur tiegħi li stqarr miegħi, 'X' sodisfazzjon inhoss talli jiena mingħajr biża' ta' hadd ghintek fil-messaġġ sabih li għoġobha tagħtik il-Madonna matul haġtek. Hafna minn shabi s-sacerdoti jirrakkontaw il-grajjiet tiegħek u jgħidu kontra tiegħek imma jiena dan taf illi qatt u qatt ma għamiltu fl-ebda ċirkostanza... Jien bdejt ngħid, 'La dan joghġob lill-Mulej u lill-Madonna irid joghġob lili wkoll.' Fixkluni hafna, anka bikkewni, harġuli d-dmugh minn għajnejja imma jiena bqajt nirreżisti..."

Jisgħobini hafna għal dawk illi qegħdin fil-Kurja u għadhom imilu kontrik għaliex għadhom ma ndunawx li dan il-messaġġ tathulek bħalma ghidt int, is-Sinjura tal-Hajja. Jiena permezz tagħha sibt il-hajja u dak li jiena għamilt miegħek matul xi tmienja u tletin sena, issa sibtu f'posti fejn tani l-Mulej u l-għażiza ommok u ommi Marija. Sibtu hafna dak illi jiena kemmm ghidt lilek u lil shabi, illi lil Ġuża ta' min jagħmlilha l-kuraġġ biex tkompli xerred id-devozzjoni tal-Madonna u tagħmel dak kollu li bix-xewqa tal-Madonna trid tagħmel.

Riġward li qegħdin iħabbtuk fuq dak illi qaltlek il-Madonna għad-dar tagħha fil-Girgenti, Ġuża, ruhi, kif dejjem ghidtekk, dak li Alla jrid ma jista' jħabblu hadd. Dana jafuh dawk in-

nies li ghandhom xi awtorità għax minn meta tellajt l-istatwa tal-Madonna taht id-direzzjoni tiegħi... sal-għnata mqaddsa u għażiża minn tal-lum, in-nies qatt u qatt ma qatgħet...

Tibżax issemmini, aktar kemm issemmini aktar tkun tagħti glorja lill-Mulej u lill-Madonna illi jiena bik, fik, miegħek hdimt f'dan il-messaġġ għas-Sinjura tal-Hajja li kif qaltlek riedet it-titular għdid, 'Il-Madonna tal-Konsagrazzjoni' u li issa dan it-titular għdid ma jafux bih il-Maltin u l-Għawdxin biss imma taf bih id-dinja kollha."

Ġuża tghid li Mons. Grima kien matul hajtu iggwidaha x'għandha tagħmel meta hu jġi nieqes. F'Settembru 1995, Ġuża qalet hekk: "Monsinjur Grima kien qalli: 'Jiena ha ngħidlek kelma. Jiena wasalt biex immut. Togħhodx jiddispijaċik għax inti m'intix ha jkollok direttur spiritwali. Żomm ruhek fil-grazzja ta' Alla u mal-Mulej Ġesu ta' l-Ewkaristija u d-direttur spiritwali ha nkun jiena. Minn fejn inkun jiena ha nkun id-direttur spiritwali tiegħek.'

U veru għaliex qegħda ingib quddiem għajnejja l-kliem li kien jghidli dan il-Monsinjur Grima. Veru li qed jghinni mis-sema għax qiegħed jagħtini l-għajnuna li niftakar fi kliemu, fil-kliem qaddis li kien jghidli hawn ġew. Hu kien jghidli: 'Ġuża xi grazzja tak il-Mulej li laqqgħek mal-Madonna. Anka lili wkoll qaddisni kemm ilni niġi hawn ġew u naghmillek il-kuraġġ. Għal kollox naghmillek kuraġġ. Aħdmilha 'l-Madonna. Inti taħdmilha qegħda, imma kompli aħdmilha għax jiena forsi ma nkunx nista' ninkoraġġik iżjed. Ma għandix għalfejn ninkoraġġik biex tkompli taħdmilha għaliex hija qegħda tghinek."

Naghlaq din it-tislima lill-Mons. Salv Grima billi nwasslilkom dawn iż-żewġ episodji. Waqt l-Omelija li Mons. Carmelo Xuereb għamel fil-funeral ta' Ġuża li sar fit-30 ta' Ottubru 1996, huwa qal hekk: "Niftakar li madwar għaxar snin ilu, fis-sena 1987, kont Vigarju l-Kurja, Ġuża għet flimkien ma' Monsinjur Grima biex tarani u biex naturalment nagħti s-sigill ufficijali tad-dehriet li kellha mill-Madonna, li kienet tallega li kellha mill-Madonna. Dan ma stajt naghmlu jien, dan ma tistax tagħmlu l-Knisja. Il-Knisja l-proċedura tagħha hija pro'edura ta' eżami rqi, ta' eżami fin qabel ma tasal għad-deċiżjoniet tagħha. Però jiena għeditilha biex tkompli tkabbar in-numru ta' dawk l-erwieh li jridu jitqaddsu, jersqu lejn Ġesu permezz ta' Marija Santissima. Harġet hi u kellimni Mons. Grima wahdi u qalli: "Ilni hafna nidderiġi erwieh, imma ruh mistika bħalma kienet ta' Ġuża, bħalma hi ta' Ġuża qatt ma ltqajt magħha." Kellu din l-idea sublimi ta' din ir-ruh marbuta intimament ma' Alla, marbuta kompletament u intimament mal-Mulej."

Fl-ahharnett ngħid li f'dikjarazzjoni li għib id-data 3 ta' Ottubru 1985, huwa kiteb hekk: "Ġejt mistoqsi dwar Ġuża Mifsud rigward it-titoli tal-Madonna tal-Konsagrazzjoni u Madonna tal-Girgenti. Jiena bħala l-konfessur tagħha nista' ngħid li hi ġenwina hafna u ta' min jorbot fuqha. Għalhekk, fl-opinjoni tiegħi, ta' min jinkoraġġiha biex ix-xewqat tal-Madonna jseħħu."

Dr. S. Spiteri

Siltiet mid-diskorsi ta' Ġuża Mifsud

Fix-xahar tal-Madonna, fix-xahar ta' Ottubru, ix-xahar tar-Rużarju, żommu l-kuruna tar-rużarju fuqkom, għidu r-rużarju kuljum u mhux hawn min jghidlek li lanqas jaf jghidu...

Għandu jsir it-talb, nibdew nirrikorru għand il-Madonna, ngħaddu tant żmien quddiem it-television, m'għandniex norqdu mingħajr rużarju, dak ir-rużarju qaddis u mbierek li trid il-Madonna. Meta ngħiduh b'intenzjoni tajba r-rużarju jaqlagħlna żgur il-grazzji. Meta ngħidu dawk il-misterji tat-tbatija, kemm bata għalina Kristu, tara li qiegħed ed jitlob għad-dinja, qiegħed jġi msawwat għad-dinja, qiegħed jġi nkurunat u għalik, qiegħed jġi mgħobbi s-salib minhabba dnubietek, minhabba li tajt hafna skandli b'gismek. Qiegħed jissallab fuq is-salib biex iġiblek il-post tiegħek fis-sema, għax ma konniex nistgħu nidhlu fis-sema kieku ma hax il-passjoni Kristu.

U lbierah kelli nota kbira hafna biex inqajjem hafna devozzjoni lejn l-erwieh tal-purgatorju. Ma għandniex niċċajta b'dawn l-affarijiet. M'hux sew li kullma jkollhom tal-familja noħduh, u mbagħad lanqas quddiesu ma naghmlu għal ruhhom... Jiena rrid inqajmilkom hafna devozzjoni lejn l-erwieh kif irid il-Mulej Ġesu ta' l-Ewkaristija...

Għandna nitolbu għall-hajjin, għall-bżonnijiet tal-hajjin biex il-hajjin jersqu lejn il-Mulej, u nitolbu għall-erwieh tal-purgatorju. Min jaf kemm hemm erwieh jahasra fil-purgatorju li fid-dinja m'hemmx min jitlob għalihom għax kulhadd spicċa u miet. Allura nitolbu għalihom aħna bir-rużarju, ngħiduh għal dawk l-erwieh li m'għandhomx min jahseb fihom bit-talb. Nitolbu għall-erwieh tas-sacerdoti, għall-erwieh abbandunati u nitolbu lis-Sinjura Alla, lill-Mulej Ġesu biex jimlielna qalbna kollha grazzji u ferh u glorja, biex inkunu nistgħu nitolbu għal kulhadd talb qawwi, talb kbir, talb spiritwali...

Mulej Alla, ikollok hniena mill-erwieh tal-purgatorju, Mulej Ġesu, ikollok hniena mill-erwieh tal-purgatorju. O Ġesu sagramentat, ikollok hniena u anka karità mill-erwieh tal-purgatorju, naqqsilhom dawk il-fjammi li qegħdin iheggu magħhom fil-purgatorju biex ikunu ippurifikati, biex jitilghu fis-sema pajjiżhom għaliex fis-sema pajjiżna ma nistgħux inkunu mtebbgħin b'xi hmiegħ tad-dnub għax fis-sema pajjiżna hemm hafna u hafna affarijiet sbieħ.

GRAZZI MAQLUGHA

John Parnis minn Birzebbugia kiteb:

Fl-1 ta' Mejju 2001 fil-5.30p.m. kont wahdi fil-garaxx nahdem bil-grinder meta f'daqqa wahda, b'sahha kbira, taret biċċa hadida ta' madwar pulzier fid-daqs li giet f'ghajni x-xellugija. Dak il-hin rajt biss dlam u beda hiereġ id-demm. Ftakart li t-tifel kien gably l-ilma mill-Girgenti u li kien qieghed fl-istess garaxx.

Ersaq lejn l-ilma b'diffikultà ghaliex dak il-hin ma kontx qed nara hlief dlam. Dak il-hin tlabt lill-Madonna tal-Konsagrazzjoni biex ma nitlifx id-dawl. Mal-hin, bil-mod il mod, id-dawl beda ġej lura. Id-demm waqaf u wara ftit anka l-uġigh beda jtaffi. F'gimgha għaddieli kollox minghajr ma mort ghand tobba. Minn qalbi nghidlek, 'grazzi Madonna'. N.B. Flimkien mal-grazzja maqlugha, John għaddielna l-hadida li kien weg a' biha.

G. Cachia minn Birkirkara kiteb hekk:

Nirringrazzja lill-Madonna tal-Girgenti għall-fejtan mirakoluż li kelli, meta t-talb tiegħi għall-fejtan ġie mismugh. Ghalkemm illum, għall-grazzja t'Alla, qed nagħmel hilti biex nghix ta' nistrani tajjeb, nistqarr li żmien ilu l-hajja tiegħi xejn ma kienet tajba.

Ġara li għaxar snin ilu kelli uġigh f'dahri u wara li ġejt operat hassejtni li mort tajjeb u l-uġigh f'dahri spicċa. (L-operazzjoni kienet saret minn tabib barrani fl-Isptar San Luqa). Xi sena ilu għamilt sena nahdem ta' bajjad u ergajt hassejt dahri juġagħni bhal ma kont hassejtu disa' snin qabel.

Mort ghand Dr. Zrinzo u dan qalli biex nistrieħ fis-sodda. Izda l-uġigh baqa' u Dr. Zrinzo qalli li kien hemm bżonn ta' operazzjoni oħra fis-sinistra ta' dahri.

Xi sitt xhur ilu, iltqajt ma habib li bi kliemu ressaqni lejn Alla, tant li l-hajja tiegħi inbidlet għat-tajjeb, mid-dlam għad-dawl.

Bil-konverżjoni tiegħi, stajt nitlob u fil-fatt tlabt fuq li tlabt lill-Madonna tal-Girgenti biex tfejjaqni. Il-Madonna semgħet talbi u haġa ta' l-ghaġeb l-uġigh spicċa għal kollox. Ergajt mort ghand Dr. Zrinzo biex nghidlu xi ġrali. Għall-grazzja t'Alla, l-X Rays ta' dahri wrew li ma kellix bżonn ta' operazzjoni. Għalija kien fejtan mirakoluż.

Jien naf li dan ġara bl-interċessjoni tal-Madonna tal-Girgenti u għalhekk irrid li b'qalbi kollha nirringrazzja lil Alla u 'l-Madonna, filwaqt li nitlob l-ghajnuna tagħhom biex inkompli nghix ta' nistrani.

Madonna tal-Girgenti itlob għalina u għinna nkabbru d-devozzjoni lejki.

Rapport ta' Mary Schembri minn Birkirkara:

Qed nikteb biex nirringrazzja lil Alla u l-Madonna tal-grazzja li qlajt. Kont niezla t-taraġ tad-dar, hdejja ma kien hemm hadd, meta ma nafx kif tgerbibt tlettax-il taraġ. Jiena ntlift

minn sensija u ma kontx naf x'qed jiġri.

F'moħhi kelli biss li meta nitgerbeb it-taraġ kollu, jiena nahbat ma' x'imkien u nsib ruħi f'ghadira demm jew mejta. Pero fl-istess hin smajt lili nnifsi nghajjat "Madonna ghinni, Madonna ghinni, Madonna ghinni". Kif waqft hassejt lil xi hadd ikaxkarni t-tarġa biex ipoġġili idi mal-poġġaman tat-taraġ biex inqum.

Kif qomt mill-waqgħa ġejt f'sensija u fl-istess hin nara lill-oħti fil-bieb. Meta ratni ggranfata mal-poġġaman staqsietni x'gara. Ghidtilha li minghajr ma naf kif kont tgerbibt it-taraġ. Hadt l-X Rays però rrizulta li ma kelli xejn hlief naqra tbenġil.

Għalhekk qed nirringrazzja lill-Madonna tal-grazzja li tatni, ghaliex jiena ċerta li kienet il-Madonna li qabditli idi biex ma nkomplix nitgerbeb.

Teresa Degabriele minn Marsaxlokk kitbet:

Nixtieq minn qalbi nirringrazzja lil Ġesu Kurċifiss, lill-Madonna tal-Konsagrazzjoni u lir-ruh Ġuza Mifsud li b'tant herqa jiena tlabt minhabba operazzjoni li għamilt. Wara l-operazzjoni domt hafna ma stajt intella' n-nifs minhabba problema li kelli fil-pipe tan-nifs. Izda bil-ghajnuna tal-Madonna u ta' Ġuza, qlajt il-grazzja u skappajt minn halq il-mewt.

Nicholas Zammit mir-Rabat, Ghawdex kiteb hekk:

Nirringrazzja lill-Madonna tal-Girgenti u lill-Ġuza Mifsud għall-grazzja li qlajt bl-interċessjoni tagħhom.

Kelli kollox lest biex fil-25 ta' Lulju 2001 immur Lourdes. Xi tlett ijiem qabel, harrikt rasi bis-salt u tani sturdament kbir tant li ma stajtx nimxi. Ċempilt lit-tabib tal-familja u qalli li kien iċċaqlaqli l-ilma ta' wara widnejja. Qalli li għandi xi jumejn sa ma jgħaddili u tani xi pilloli. Kif għidt kelli kollox lest biex immur Lourdes u bżajt li mhux ser jilhaq jgħaddili.

Ftakart fil-Madonna u f'Ġuza u tlabthom. Imbierka s-sapjenza t'Alla f'gurnata għaddieli kollox. Insejt nghid li dan kollu ġara wara li hadt ftit ilma minn tal-Girgenti u xarrabt widnejja bih.

Ta' dan kollu nirringrazzja lill-Madonna u lil Ġuza Mifsud. Grazzi għażiza omni. Bis-sahha tagħhom jiena mort Lourdes.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*